

№01 (96)
студзень 2010

БЕЛАРУСЫ Ў СВЕЦЕ



ІНФАРМАЦЫЙНЫ БЮЛЕТЭНЬ

У НУМАРЫ:

СТВОРАНЫ АРГКАМІТЭТ ПА СВЯТКАВАННІ 100-ГОДДЗЯ З ДНЯ НАРАДЖЭНИЯ БАРЫСА КІТА

Працяг на стар. 5

"ШЧОДРЫ ВЕЧАР" У Паўладары

У Доме дружбы горада Паўладар (Казахстан) 9 студзеня прайшло свята "Шчодры вечар", арганізаванае культурным цэнтрам "Беларусь".

Працяг на стар. 2

АДБЫЛОСЯ ПЕРШАЕ Ў ГЭТЫМ ГОДЗЕ ПАСЯДЖЭННЕ ЎПРАВЫ "БАЦЬКАЎШЧЫНЫ"

На пасяджэнні Управы быў разгледжаны план дзейнасці МГА "ЗБС "Бацькаўшчына" на 2010 год. У плане вызначаныя асноўныя кірункі інфармацыйнай, арганізацыйнай, юрыдычнай, эканамічнай, выдавецкай дзейнасці "Бацькаўшчыны".

Працяг на стар. 4

НА СВЕТ З'ЯВІЎСЯ "КНІГАНОША"

13 студзеня з'явіўся на свет супольны "твор" Згуртавання беларусаў свету "Бацькаўшчына" і Саюза беларускіх пісьменнікаў. Гэта літаратурны бюлетэнь "Кніганоша".

Працяг на стар. 5

ТУТ ЖЫВЕ БЕЛАРУСЬ

На працягу некалькіх апошніх гадоў "Бацькаўшчына" паспяхова супрацоўнічае з беларускай інтэрнэт-бібліятэкай "Камунікат". На сённяшні дзень у нетрах сайта kamunikat.org. можна знайсці 3600 беларускіх публікацый - кніг, часопісаў, газет, трэз-файлаў.

Працяг на стар. 7

НАВІНЫ

Беларускія Каляды ў Іркуцку



"У Іркуцку беларусаў болей, чым у Беларусі", - гэта былі першыя слова, якія прамовіў вядомы беларускі бард Алесь Камоцкі, завітаўшы ў офіс "Бацькаўшчыны" адразу пасля свайго візіту ў Іркуцк. Справа ў тым, што сябры Іркуцкага таварыства беларускай культуры імя Яна Чэрскага запрасілі Алеся Камоцкага выступіць з канцэртам на свяце "Беларускія Каляды-2010", арганізаваным таварыствам.

“Яны і спявалі, і крычалі, і танчылі...”

Адбылося тое свята 7 студзеня ў Іркуцкай абласной філармоніі. Спачатку з вітальнім словам выступілі прадстаўнікі адміністрацыі горада, а потым месца на сцене заніў Алесь Камоцкі.

"Мяне вельмі цёпла прымалі. І хача я спяваў па-беларуску і гаварыў паміж песнямі па-беларуску, мяне добра разумелі, толькі адна жан-

чына падышла пасля канцэрту нешта перапытаць, - расказвае Алесь Камоцкі. - Зала была запоўненая больш чым напалову. Алег Рудакоў - старшыня ГТБК - сказаў, што гэта трохі меней, чым чакалі, бо многія не прыйшли праз моцныя маразы. Канцэрт цягнуўся каля гадзіны. Песні спяваў самыя розныя, у тым ліку, як заўжды, на слова Рыгора Барадуліна. Вельмі добра ўспрымаліся песні з дыска "З бацькоўскай кружэлкі". Толькі адзін момант падчас канцэрту мяне здзівіў. Прыкладна хвілін праз сорак з пачатку майго выступлення я заўважыў, што людзі ўстаюць са сваіх месцаў і перасаджваюцца бліжэй да ўваходных дзвярэй. Я не разумеў, у чым справа, і паціху стаў згортваць канцэрт. Ужо пасля да мяне падышла жанчына і патлумачыла, што проста на тым баку залі было халодна сядзець". Але на гэтым свята не скончыла-

Працяг на стар. 2



ВІЛЬНЯ (ЛІТВА)

У суботу 26 снежня ў ТБК адбылася святочная імпрэза, на якой ушанавалі памяць беларускіх дзеячаў, што нарадзіліся ці памерлі ў гэтым месяцы.

Імрэза распачалаася з прывітальнага слова старшыні ТБК Хвядара Нюнькі, які распавёў пра беларускага палітычнага і грамадскага дзеяча Вацлава Іваноўскага і пра камандзіра Беларускай Краёвай Абароны Кастуся Шышэю.

Наступнымі былі даклады пра беларускіх каталіцкіх дзеячаў: біскуп Часлава Сіповіча і ксяндза Уладзіслава Чарняўскага. Гэтыя асобы адыгралі важную ролю ў пабудове беларускага нацыянальнага каталіцкага касцёла. Яны неслі ў свет веды пра беларусаў-каталікоў, тлумачачы ўсім, што яны не палякі і не рускія.

Пасля дакладаў Таццяна Дубавец презентавала сваю новую стужку "Тутэйшыя", у якой паказана проблема чалавека з беларуска-літоўскага памежжа. На прыкладзе героя фільма аўтарцы ўдалося акрэсліць шмат проблем і паказаць "тутэйшага", чалавека-памежжа з яго светапоглядам, жыщёвымі радасцямі і ўсведамленнем свайго месца на гэтай зямлі.

У чарговы раз прыемна ўразіў прысутных украінскі ансамбль "Світліца", які выканаў некалькі песняў на украінскай мове. Яго салісты Аксана і Раман і іх дачка Багданка падаравалі беларусам цудоўныя калядныя вечары.

Паводле Алеся Адамковіча, Вільня

НАВІНЫ

Што такое сапраўдны холад

А на наступны дзень Алеся Камоцкі трапіў на возера Байкал, а дакладней, у тое месца, дзе рака Ангара з Байкала вышыкае. Тут Алеся, па ягоных словах, зразумеў, што такое сапраўдны холад: "Калі на гару лезлі, быў моцны вецер, і я адчуў, што такое холад. Краявід там надзвычай прыгожы. Я быў вельмі ўражаны. Бачыў шаман-камень. Гэта такое знакавае месца, пра якое складзена шмат легендаў. Там нібы гара пад зямлю правалілася, толькі "хвосцік" гары тырчыць з-пад вады. Я раней толькі чуў пра гэтае месца, а цяпер і ўбачыў".

Штосьці ад мяне там засталося"

Што датычыць агульнага ўражання пра беларусаў Іркуцка, то Алеся Камоцкі быў прыемна здзіўлены ўбачыць у памяшканні Таварыства беларускай культуры імя Я. Чэрскага сапраўдныя красны, на якіх можна ткаць, што і робяць з поспехам сябры таварыства. "А яшчэ яны там ходзяць у кашуліах, якія самі вышылі. І гэта не асобныя выпадкі, гэта тэндэнцыя, - кажа музыка. - Увогуле мне вельмі спадабалася паездка. Уражанні засталіся самыя пазітыўныя. Я яшчэ хачу. Штосьці ад мяне там засталося, я паеду гэта шукаць".

Інфармацыйны цэнтр
МГА "ЗБС "Бацькаўшчына"

Працяг. Пачатак на стар. 1

ся. Не паспелі адгучачы апошнія акорды песні ў Алеся Камоцкага, як на сцэне з'явілася моладзь з клубу "Крывічы"; яны парадавалі гледачоў тэатрлізаваным прадстаўленнем "Калядкі". Як сказаў Алеся Камоцкі, яны і спявалі, і крычалі, і танчылі, і скакалі па сцэне, і па зале бегалі.

Са сцэны прадстаўленне плаўна перацягло ў філармоніі, дзе ўсіх ахвотных вучылі народным бытавым танцам.



“ШЧОДРЫ ВЕЧАР” У ПАЎЛАДАРЫ

У Доме дружбы горада Паўладар (Казахстан) 9 студзеня прайшло свята “Шчодры вечар”, арганізаванае культурным цэнтрам “Беларусь”.

Канцэрт, на якім выступілі дзіцячыя, моладзевыя і дарослыя самадзейныя творчыя калектывы гэтага этнакультурнага аб'яднання, сабраў аматараў беларускай мовы і культуры, сем'і прадстаўнікоў дыяспары. Сваёй творчасцю гасцей свята парадавалі вакальнага ансамблі “Надзея” і “Крыніцы”, песенны калектыв Школы нацыянальнага адраджэння (ШНА), харэографічная група “Жаўраначак”, а таксама ўдзельнікі новай у беларускім цэнтры тэатральна-пэтычнай студыі “Падарункі”.

Усе гості атрымалі віншавальныя паштоўкі, якія сваімі рукамі зрабілі выхаванцы ШНА, з віншаваннямі на беларускай мове. Моладзь працівала вясёлыя прыпейкі і распавяла гледачам пра тое, як прынята адзначаць Каляды ў праваслаўных беларусаў. Жанчыны расказаў, якія стравы прынята гатаваць у іх сем'ях у гэтыя дні.



У зале працавала выставка творчых працаў выхаванцаў ШНА, а таксама выставка вырабаў з саломы і шышак, прывезеных з Белавежскай пушчы, іх выкладчыцы Людміла Лапацюк. Гледачоў пачаставалі салодкімі падарункамі і выпечкай, у тым ліку калядкамі - булачкамі, якія праваслаўныя па традыцыі пякуць на свята Божага Нараджэння.

Старшыня культурнага цэнтра “Беларусь” Любоў Богнат расказала, што іх гатуюць з жытняга або жытне-пшанічнага (у роўных працівнікі) цеста. Начынка ў іх можа быць самай рознай: морква, бульба, тварог, свежыя грыбы і нават каша.

Адным з галоўных сімвалau свята “Шчодры вечар” стала самаробная сяміканцовая зорка, якая сімвалізуе Віфлеемскую зорку. Знайшлося тут месца і для традыцыйнай забавы з пучком пшаніцы: ахвочыя вышыгнулі з яго па сцяблінцы, і чым даўжэйшай яна атрымалася, тым шчаслівейшым будзе гэты год для ўладальніка сцяблінкі.

Паводле сайта “Ассамблея народа Казахстана”

У БЕЛАСТОКУ ПРАЙШОУ XVI З’ЕЗД БЕЛАРУСКАГА ГРАМАДСКА-КУЛЬТУРНАГА ТАВАРЫСТВА

У Беластоку 20 снежня адбыўся чарговы XVI з’езд Беларускага грамадска-культурнага таварыства, у якім узялі ўдзел 58 дэлегатаў, абраных на раённых канферэнцыях таварыства, што прайшлі ў Беластоку, Бельску-Падляшкім, Варшаве, Гайнаўцы, Семятычах і Саколцы.

Са справаўдзачным дакладам на з’ездзе выступіў старшыня Галоўнага праўлення БГКТ Ян Сычэўскі. Разгорнутая дыскусія, якая адбылася пасля справаўдзачы, паказала, што праца кіраўніцтва арганізацыі за мінулы перыяд ацненая станоўча. Дэлегаты ў сваіх выступах выказвалі слова падзякі за працу, якую ажыццяўляла ў мінулы перыяд кіраўніцтва таварыства. Былі таксама выказаныя слушныя заўвагі па паляпшэнні дзейнасці БГКТ, сярод якіх – наладжванне контактаў з Музеем і Цэнтрам беларускай культуры ў Гайнаўцы, кансалідацыя беларусаў Польшчы вакол БГКТ, арганізацыя і правядзенне кангрэсу беларусаў Польшчы, устан-

ляванне сувязяў з беларускімі замежкамі і іншыя. У абраўкаванні справаўдзачы ўзялі ўдзел 17 дэлегатаў і гасцей з’езду. Адзінагалосна праца Галоўнага праўлення была прызнацья станоўчай.

На з’ездзе было абранае новае кіраўніцтва арганізацыі: 35 асобаў увайшлі ў склад Галоўнага праўлення і 5 – у Галоўную рэвізійную камісію. Старшынём БГКТ на новы тэрмін быў выбраны Ян Сычэўскі, яго намеснікамі – Базыль Сегень і Юры Баена, а сакратаром арганізацыі – Валянціна Ласкевіч. У склад Прэзід’ума абрана 13 чалавек. Адметнасцю з’езду можна назваць прыход маладых асобаў у кіраўніцтва арганізацыі, якія былі адзінагалосна абраныя дэлегатамі, – паэт, сябра Беларускага літаратурнага аб'яднання “Белавежа” Юрка Буйнюк, мастацкі кіраўнік беларускага вакальнага ансамбля “Калінка” і кіраўнік беларускага ансамбля з Крынік Ганна Чобат.

Паводле www.belembassy.org/poland/

АЛМАТАЫ (КАЗАХСТАН)

3-га студзеня адбылося ўрачыстое пасяджэнне беларусаў Алматы па заканчэнні праекту “Правядзенне сумеснай казахска-беларускай акцыі, прысвечанай памяці казахаў, якія ўдзельнічалі ў вызваленні Беларусі ў гады Вялікай Айчынай вайны”.

У межах мерапрыемства адбылася спраўдзача пра праведзеныя мерапрыемствы ў мінулым годзе, а таксама абраўкаванне Дактрыны нацыянальнага адзінства Казахстана і святочная вячэра.

*“Беларускі портал
в Казахстане”*

НЬЮ-ЁРК (ЗША)

Чарговы сход Нью-ёркскага аддзела БАЗА адбыўся ў нядзелю, 13 снежня. У пачатку старшыня аддзела Віталь Зайка азнаёміў прысутных з асноўнымі падзеямі, якія адбыліся ў Беларусі цягам апошняга месяца.

З прамовай пра беларускасць у свеце і пра сваё бачанне праblem беларускай нацыянальнай свядомасці выступіў сп. Зміцер Левіт. Ён падзяліўся ўласным досведам прыходу да беларушчыны, пасправаваў акрэсліць кола праblem, што стаяць перад беларускім нацыянальным рухам, і мажлівымі шляхі іх вырашэння.

Сп. Ілля Куніцкі і спн. Валянціна Якімовіч працыталі некалькі вершаў Максіма Багдановіча з нагоды 108-годдзя паэта, якое было 8 снежня. Сп. Куніцкі каротка нагадаў прысутным фактыв з біяграфіі М. Багдановіча. Спн. Якімовіч распавяла пра наўедванне магілы М. Багдановіча ў Ялце і пра падзеі, звязаныя з яе аднаўленнем і ўладкаваннем.

Затым адбылася гутарка са старшынём Беларускага Народнага Фронту Зянонам Пазняком. Ён распавёў пра свае нядынія сустэрэчы з беларускай моладзю ў Варшаве, пра ўдзел у шэрагу канферэнцый, прысвечаных становішчу ў Беларусі. Сп. Пазняк даў аналіз цяперашняй сітуацыі ў беларускай палітыцы і заклікаў прысутных браць больш актыўны ўдзел у беларускім грамадскім жыцці, мацаваць салідарнасць сярод беларусаў як на Бацькаўшчыне, так і на чужыне.

Пасля сходу адбылося пасяджэнне ўправы Нью-ёркскага аддзела БАЗА.

*Паводле газеты “Беларус”
(№ 563-564, за снежань 2009 г. -
студзень 2010 г.)*

АДБЫЛОСЯ ПЕРШАЕ Ў ГЭТЫМ ГОДЗЕ ПАСЯДЖЭННЕ УПРАВЫ “БАЦЬКАЎШЧЫНЫ”



У аўторак, 12 студзеня, адбылося першае ў гэтым годзе пасяджэнне Управы МГА “Згуртаванне беларусаў свету “Бацькаўшчына”. Сябрамі Управы была заслушана інфармацыя кіраўніка “Бацькаўшчыны” Алены Макоўскай і старшыні Рады Ніны Шыдлоўскай аб дзейнасці Згуртавання.

З улікам загадзя пададзеных пропановаў ад сяброў Управы да разгляду быў пропанаваны спіс камісій. Пасля абмеркавання былі зацверджаны наступныя камісіі Управы МГА “ЗБС “Бацькаўшчына”:

- культурна-асветная (у складзе Зміцера Падсадчыка, Алеся Лагвінца, Барыса Сачанкі, Юрася

Меляшкевіча);

- інфармацыйна-аналітычная (у складзе Валерыя Герасімава, Алеся Лагвінца, Ігара Лялькова);

- навукова-адукацыйная (у складзе Наталіі Гардзіенкі, Валянціны Голубева);

- юрыдычная (у складзе Алеся Лагвінца, Сяргея Чыслава);

- выдавецкая (у складзе Генадзя Вініярскага, Зміцера Гаўруска);

- эканамічная (у складзе Барыса Стука, Міколы Люцко).

Таксама на гэтым пасяджэнні быў разгледжаны план дзейнасці МГА “ЗБС “Бацькаўшчына” на 2010 год. У плане вызначаны асноўныя кірункі інфармацыйнай, арганізацыйнай, юрыдычнай, эканамічнай, выдавецкай дзейнасці “Бацькаўшчыны”, дзейнасці ў галіне навукі і адукацыі, культуры і асветы, а таксама кірункі дзейнасці ў межах агульнанацыянальнай грамадскай кампаніі “Будзьма беларусам!”, асноўным каардынатарам якой з'яўляецца “Бацькаўшчына”. Прадстаўлены праект плану дзейнасці быў абмеркаваны сябрамі Управы, і пасля ўнісення некаторых

удакладненніяў было вырашана прыняць яго за аснову для зацверджання Малой Радай.

Пасяджэнне Малой Рады, па рагашэнні Управы, мусіць адбыцца ў апошній дэкадзе лютага. Асноўнымі пытаннямі, якія мусіць быць разгледжаныя падчас лютавскага пасяджэння, будуть справаўдача аб дзейнасці “Бацькаўшчыны” пасля Пятага з'езду беларусаў свету і зацвярдженне плану дзейнасці Згуртавання на 2010 год.

На пасяджэнні Управы была прынята заява ў падтрымку Сяргея Каваленкі ў сувязі з неадэкватнай мерай утрымання, прымененай у дачыненні да яго за вывешванне нацыянальнага сімвалу беларусаў – бел-чырвона-белага сцягу. У сувязі з тым, што ў той жа вечар Сяргей Каваленка быў вызвалены з СІЗА, Управа вырашила пакуль не распаўсюджваць прынятую заяву, але ўважліва адсочваць, як будзе развівацца сітуацыя далей з тым, каб у выпадку неабходнасці своечасова адразагаваць.

*Інфармацыйны цэнтр
МГА “ЗБС “Бацькаўшчына”*

АЛЕНА МАКОЎСКАЯ ВЫСТУПІЛА НА ПАСЯДЖЭННІ КАЛЕГІ АПАРАТА ЎПАЎНАВАЖАНАГА ПА СПРАВАХ РЭЛІГІІ І НАЦЫЯНАЛЬНАСЦЯЎ

Кіраўніцтва Згуртавання беларусаў свету “Бацькаўшчына” было запрошанае і брала ўдзел у пасяджэнні калегі апарата Упаўнаважанага па справах рэлігіі і нацыянальнасцяў, якое адбылося 14 студзеня ў Мінску.

На пасяджэнні прысутнічалі прадстаўнікі раённых і гарадскіх выканавчых камітэтав, прадстаўнікі Кансультатыўнага міжканфесійнага Савета пры Упаўнаважаным па справах рэлігіі і нацыянальнасцяў, міністэрстваў культуры, адукацыі, абароны, унутраных справаў ды іншых міністэрстваў і ведамстваў.

Галоўным чынам на пасяджэнні абмяркоўваліся пытанні, прысвечаныя супрацоўніцтве з канфесіямі і рэлігійнымі арганізацыямі, зарэгістраванымі ў Рэспубліцы Беларусь. Пра вынікі працы апарата па справах рэлігіі і нацыянальнасцяў у 2009 годзе і задачах на 2010 год паведаміў Леанід Гуляка, Упаўнаважаны па справах рэлігіі і нацыянальнасцяў. Была заслушана інфармацыя прадстаўнікоў

рэгіянальных выканкамаў або іх супрацоўніцтве з канфесіямі, або некаторых праблемных пытаннях узаемадзеяння, а таксама аў працы з беларускімі суполкамі і мастацкімі калектывамі ў замежжы.

Пра сітуацыю і працу нацыянальных меншасцяў у Беларусі прайнфармавалі прадстаўнікі саюзаў палякаў і ўкраінцаў.

А. Макоўская, кіраўнік ЗБС “Бацькаўшчыны”, расказала падчас выступу пра ролю Згуртавання ў захаванні беларускай прысутнасці ў замежжы, асноўныя кірункі дзейнасці “Бацькаўшчыны”, у тым ліку пра супрацоўніцтве з арганізацыямі беларусаў замежжа, кніжную сэрыю “Бібліятэка Бацькаўшчыны” і пра дзейнасць Згуртавання па распрацоўцы пропановаў у законах-напраект “Аб беларусах замежжа”. “Бацькаўшчына” ацэнівае ўдзел прадстаўнікоў дзяржаўных органаў Беларусі ў Пятым з'ездзе беларусаў свету як пазітыўны, канструктыўны і кансалідавальны крок, – адзначыла Алена Макоўская. – Беларуская

супольнасць спадзяеца, што гэтыя крок будзе не толькі іміджавым, але і практычным у дачыненні да беларускага замежжа і прывядзе да прыняцця адпаведнага закона і реалізацыі канкрэтных заходаў па вырашэнні пытанняў і праблем беларускай дыяспары”.

Распавядаючы пра навуковы кірунак дзейнасці Згуртавання, Алена Макоўская звярнула ўвагу на тое, што тэма беларускай дыяспары слаба даследаваная ў Беларусі, ёй не надавалася належнай увагі і з боку дзяржавы. Аднак спадарыня Макоўская выказала надзею на тое, што гэту сітуацыю можна выправіць. Прынамсі, цяпер “Бацькаўшчына” працуе над канцепцыяй навуковай структуры па вывучэнні беларускай дыяспары ў складзе Акадэміі навук.

У канцы выступу спадарыня Макоўская нагадала, што ў гэтым годзе “Бацькаўшчына” святкую свой 20-гадовы юбілей, які плануеца адзначыць увесень гэтага года.

*Інфармацыйны цэнтр
МГА “ЗБС “Бацькаўшчына”*

ВЫЙШЛА З ДРУКУ КНІГА "БЕЛАРУСЫ ў АРГЕНЦІНЕ: ГРАМАДСКАЯ ДЗЕЙНАСЦЬ І РЭЭМІГРАЦЫЯ ў СССР (1930-1960-Я ГГ.)"

Убачыла свет 17-я кніга серыі "Бібліятэка Бацькаўшчыны". Ёй стаў зборнік Сяргея Шабельцаўа "Беларусы ў Аргенціне: грамадская дзейнасць і рээміграцыя ў СССР (1930-1960-я гг.)".

У кнізе змешчаныя дакументы і ўспаміны пра беларускую дыяспару ў Аргенціне, а таксама пра рээмігрантаў, якія пераехалі з гэтай краіны ў СССР. Прадстаўленыя матэрыялы адлюстроўваюць светапогляд беларускіх імігрантаў, іх грамадскую і палітычную дзейнасць у Аргенціне, працэс іх рээміграцыі ў СССР і шляхі адпатацыі на Радзіме.

Па словаах рэдактара кнігі, кандыдата гістарычных навук Наталлі Гардзіенкі, зборнік "Беларусы ў Аргенціне..." з'яўляецца першай спробай сістэматызацыі матэрыялаў, прысвечаных прысутнасці нашых суайчыннікаў у гэтай краіне.

"Аргенцінская беларуская дыяспара адразніваецца ад дыяспараў у іншых краінах найперш сваёй ідэнтычнай скіраванасцю, пракамуністычным характарам, - гаворыць Наталля Гардзіенка. - І гэта своеасаблівы феномен у беларускім жыцці на Заходзе, безумоўна варты ўвагі і вывучэння. Да сёння былі апублікованыя толькі



асобныя ўспаміны або дакументы да гісторыі беларускай Аргенціны. Цяпер жа аўтар-укладальнік сабраў шмат цікавых і разнастайных матэрыялаў, якія адлюстроўваюць і спецыфіку беларускага жыцця ў гэтай краіне, і працэс рээміграцыі суайчыннікаў у Беларусь, і іх лёсы на савецкай радзіме. У прадмове да кнігі зроблены агляд гісторыі стварэння беларускай дыяспары ў Аргенціне, у якім выразна прасочваюцца яе адметнасці ў параўнанні з дыяспарамі ў іншых краінах. "Беларусы ў Аргенціне..." - гэта, у першую

НА СВЕТ З'ЯВІЎСЯ "КНІГАНОША"

13 студзеня з'явіўся на свет супольны "твор" Згуртавання беларусаў свету "Бацькаўшчына" і Саюза беларускіх пісьменнікаў. Гэта літаратурны бюлетэн "Кніганоша".

Патрэба ў такім бюлетэні наспела даўно. Вядома, як няпроста своечасова даведвацца пра новыя кнігі. Выдавецтваў ды выданняў шмат, але да гэтага часу няма адзінай крыніцы інфармацыі пра навінкі беларускамоўнага друку. Між тым, у Беларусі выходзіць усё больш і больш беларускамоўнай літаратуры. Патрэбу ў стварэнні падобнага "кніжнага" бюлетэня выказвалі і прадстаўнікі розных выдавецтваў, і аўтары, і чытачы.

Кожнае з прадстаўленых у бюлетэні выдавецтваў цікае і унікальнае, мае свой кірунак, сваю адметнасць. Адны друкуюць кнігі па філософіі, другія - мастацкую літаратуру (творы сучасных аўтараў альбо класікаў), трэція папулярызуюць абсалютна невядомую чытачу гісторыю і культуру беларускага замежжа, а іншыя выдаюць слоўнікі,

даведнікі ды кнігі па гісторыі Беларусі.

Бюлетэнь "Кніганоша" будзе распаўсюджвацца па грамадскіх бібліятэках і бібліятэках пры навучальних установах па ўсёй Беларусі.

У першым нумары бюлетэня ў рубрыцы "Аўтограф" чытач знойдзе інтэрв'ю Народнага паэта Беларусі Ніла Гілевіча, а таксама змока азнаёміцца з апошнімі кніжнымі навінкамі: "Расстраляная літаратура" (творы беларускіх пісьменнікаў, загубленых карнімі органамі бальшавіцкай улады); Уладзімір Сіўчыкаў. "Бювар"; Рышард Капусыцінскі. "Імпэратор. Падарожкі з Герадотам"; Ніл Гілевіч. "Выбраныя творы" - вось толькі некаторыя кнігі, пра якія можна даведацца, прачытаўшы першы нумар "Кніганошы". Агулам жа ў першым нумары бюлетэня змешчаная інфармацыя больш чым пра 40 кніг.

Спадзяемся, што "Кніганоша" стане сапраўднымі гідамі па прасторах беларускамоўнага друку.

Інфармацыйны цэнтр
МГА "ЗБС "Бацькаўшчына"

чаргу, зборнік дакументаў, аднак ён з'яўляецца важным крокам для стварэння грунтоўнага аналітычнага даследавання па гісторыі беларускай прысутнасці ў гэтай краіне".

Кніга падзеленая на некалькі тэматычных раздзелаў. Першы раздзел "Беларускія імігранты ў Аргенціне (1930 - сяр. 1950-х гг.)" прысвячаны працэсу станаўлення беларускіх арганізацый у Аргенціне, працы імігрантаў па падтрымцы Савецкага Саюза. У другім раздзеле "Беларускія рээмігранты (1955-1960-я гг.)" разглядаецца працэс рээміграцыі беларусаў Аргенціны ў СССР, а таксама ўплыў водгуку рээмігрантаў пра СССР на жыццё беларускай дыяспары ў Аргенціне. У апошнім раздзеле чытач знойдзе ўспаміны рээмігрантаў з Аргенціны, у тым ліку і ўспаміны беларускай-іспанскаага перакладчыка, літаратара і праваабаронцы Карласа Шэрмана.

Беларусы ў Аргенціне: грамадская дзейнасць і рээміграцыя ў СССР (1930-1960-я гг.): зборнік дакументаў і ўспамінаў / Сяргей Шабельцаў. - Мінск: Медысонт, 2009. - 368 с. - (Бібліятэка Бацькаўшчыны; кн. 17).

Інфармацыйны цэнтр
МГА "ЗБС "Бацькаўшчына"

СТВОРАНЫ АРГКАМІТЭТ ПА СВЯТКАВАННІ 100-ГОДДЗЯ З ДНЯ НАРАДЖЭННЯ БАРЫСА КІТА

Створаны аргкамітэт па святкаванні 100-годдзя з дня нараджэння дзеяча беларускай эміграцыі і амерыканскага навукоўца Барыса Кіта. У склад аргкамітэта ўваішлі кіраўнік МГА "Згуртаванне беларусаў свету "Бацькаўшчына" і старшыня Рады Згуртавання Ніна Шыдлоўская.

Таксама ў склад аргкамітэта ўваішлі прафесар філаграфіі, давеваная асона юбіляра Лідзія Савік, доктар філаграфічных навук Адам Мальдзіс, чалец-карэспандэнт Нацыянальнай акадэміі навук Беларусі Андрэй Майсіянак, паэт Сяргей Законікаў, супрацоўніца Міністэрства культуры Ганна Гамеза, загадчык аддзела культуры Навагрудскага райвыканкама Гродзенскай вобласці Аляксандар Карабан і дырэктар Навагрудскага гістарычна-краязнаўчага музея Тамара Вяршыцкая.

У планах аргкамітэта – пра-
Пачатак. Працяг на стар. 6

ВІНШАВАННІ СЯБРАМ ВЯЛІКАЙ РАДЫ



Маём гонар павіншаваць з днём нараджэння сябраў Вялікай Рады Згуртавання беларусаў свету

НАВІНЫ МГА “ЗБС “БАЦЬКАЎШЧЫНА” УЗНОЎЛЕНА ПРАЦА НАД ПРАЕКТАМ ЗАКОНА “ПРА СУАЙЧЫНІКАЎ, ЯКІЯ ПРАЖЫВАЮЦЬ ЗА МЯЖОЙ”

Як паведамлялася ў мінулым нумары бюлетэні, кіраўнік Згуртавання “Бацькаўшчына” брала ўдзел у першым пасядженні Рабочай групы па падрыхтоўцы законапраекта “Аб суайчыніках, якія пражываюць за мяжой”. У Рабочую групу ўваходзяць прадстаўнікі Адміністрацыі презідэнта, Міністэрства замежных спраў, апарату Упаўнаважанага па справах рэлігій і нацыянальнасцяў, Міністэрства ўнутраных спраў (аддзел міграцыі), Акадэміі кіравання пры презідэнце, Таварыства “Радзіма”, Парламента і Нацыянальнага цэнтра заканадаўства і прававых даследаванняў.

На пярэдадні пасяджэння “Бацькаўшчына” даслала ў названы вышэй Нацыянальны цэнтр праект закона, зацверджаны Пятym з'ездам беларусаў свету. Якраз гэты праект і разглядаўся на пасяджэнні Рабочай групы. Кіраўнік “Бацькаўшчыны” Алена Макоўская зрабіла прэзентацыю пра беларускую замежжу, падкрэсліла важнасць арганізацыі шматузроўневага супрацоўніцтва паміж дыяспарай і Беларуссю, акрэсліла шэраг проблем, якія ёсць сёння ў беларускай дыяспары: высокія тэмпы асіміляцыі, адсутнасць сістэмной дзяржаўнай падтрымкі, слабы прыток моладзі да беларускіх асяродкаў, адсутнасць падручнікаў і сістэмной працы па арганізацыі беларускамоўнай

“Бацькаўшчына”, якія нарадзіліся ў лютым: **Арсения Ліса, Леаніда Лыча** (Беларусь), **Аркадзя Крупеніку** (Расія), **Васіля Астаповіча** (Украіна). Жадаем Вам выдатнага здароўя, бадзёрасці, аптымізму, натхнёнай працы, поспехаў ва ўсіх справах.

У лютым двое шаноўных сябраў Вялікай Рады адзначаюць юбілеі. 4 лютага – **Эміцер Гаўрускі** (Беларусь), 21 лютага – **Мікола Нікалаеў** (Расія). Віншаем Вас з юбілемі і зычым заўсёды заставацца здаровымі, бадзёрымі, поўнымі сіл. Няхай кожны новы дзень прыносяць з сабой радасць і цеплыню, а ўсе перашкоды, што сустрэнуцца на шляху, з лёгкасцю пераадольваюцца!

Управа
МГА “ЗБС “Бацькаўшчына”

адукацыі ў замежкі.

Прысутныя пагадзіліся з важнасцю прыняція дадзенага закона, хаця не абышлюся без пытанняў з боку прадстаўнікоў Міністэрства замежных спраў. Гэта і зразумела, бо асноўная нагрузкa па выкананні закона, калі ён будзе прыняты, а адпаведна і адказнасць, кладзецца на гэтае Міністэрства.

На выніках пасяджэння было слушна вырашана звярнуцца да вывучэння заканадаўства іншых краін, асабліва краін ЕС, у гэтай галіне. У сувязі з гэтым “Бацькаўшчына” ўзяла на сябе абавязак прадставіць узоры заканадаўства альбо канцэнтры дзяржаўнай палітыкі іншых краін у Нацыянальны цэнтр заканадаўства і прававых даследаванняў. На дадзены момант дзякуючы беларусам замежжу “Бацькаўшчына” падрыхтавала дакументы па заканадаўству Польшчы, Літвы, Ізраіля, Францыі, Славакіі, Чэхіі, Партугаліі, Венгріі, Германіі, Расіі, Украіны. Да 1 красавіка Нацыянальны цэнтр павінен падрыхтаваць аналіз усіх сабранных матэрыялаў па заканадаўству краін замежжу і даслаць удзельнікам Рабочай групы.

Па меры гатоўнасці матэрыялаў “Бацькаўшчына” будзе на сваім сайце знаёміць чытачоў з заканадаўствам іншых краін адносна сваіх дыяспар.

Інфармацыйны цэнтр
МГА “ЗБС “Бацькаўшчына”

БЕЛАРУСКІ КАЛЯНДАР ПАМЯТНЫХ ДАТ НА ЛЮТЫ

2010 ГОДА

3 лютага – 15 гадоў таму, у 1995-м, у Мельбурні (Аўстралія) памёр Уладзімір Шнэк (псеўд. Случанскі, 1927-1995), вайсковы і грамадскі дзеяч, пісьменнік, дзеяч эміграцыі ў Аўстраліі і Нямеччыне.

5 лютага – 65 гадоў таму, у 1950-м, памёр Ян Булгак (1876-1950), фотамастак, этнограф, краязнавец.

7 лютага – 200 гадоў таму, у 1810-м, нарадзіўся Іван Хруцкі (1810-1885), мастак.

10 лютага – 30 гадоў таму, у 1980-м, памёр Браніслаў Ржэўскі (1905-1980), літаратуразнавец, педагог, дысідэнт, палітычны вязень.

14 лютага – 210 гадоў таму, у 1800-м (ці 1799-м), нарадзіўся Валенцій Ваньковіч (1800-1842), мастак.

16 лютага – 115 гадоў таму, у 1895-м, нарадзіўся Франц Кушаль (1895-1969), вайсковец, дзеяч эміграцыі ў Нямеччыне і ЗША.

19 лютага – 120 гадоў таму, у 1890-м, нарадзіўся Казімір Свяяк (сапр. Констанцін Стаповіч, 1890-1926), каталіцкі святар, паэт.

19 лютага – 100 гадоў таму, у 1910-м, нарадзіўся Палікарп Манькоў (1910-1998), грамадскі дзеяч, кіраўнік СБМ на Слуцкую акругу, журналіст, дзеяч эміграцыі ў Нямеччыне і ЗША.

21 лютага – Міжнародны дзень роднай мовы.

25 лютага – 20 гадоў таму, у 1990-м, у Мінску на плошчы Леніна адбыўся выбарчы мітынг Беларускага Народнага Фронту, на якім прысутнічала да 100 тысяч чалавек. Мітынг скончыўся паходам да будынка Рэспубліканскага тэлебачання, кіраўніцтва якога па патрабаванні народа было вымушчана даць жывы эфір лідэрам Фронту.

СТВОРАНЫ АРГКАМІТЭТ...

Працяг. Пачатак на стар. 5

вядзенне святочных вечарын у Мінску і Навагрудку, выданне каталогу матэрыялаў Барыса Кіта, якія захоўваюцца ў фондах Навагрудскага гістарычна-краязнаўчага музея, правядзенне ў гэтым музеі навуковай канферэнцыі і адкрыццё выставы ў Нацыянальнай бібліятэцы Беларусі. Акрамя таго, запланаваны чэмпіянат па інтэлектуальных гульнях сярод школьнікаў у Навагрудку, выданне паштовага канверта і срэбнай манеты ў гонар юбіляра, паездка яго землякоў у Франкфурт-на-Майне, дзе цяпер жыве Кіт, а таксама віншаванне юбіляра прадстаўнікамі дзяржаўных структур Беларусі.

Паводле “БелаПАН”

ТУТ ЖЫВЕ БЕЛАРУСЬ

На працягу некалькіх апошніх гадоў Згуртаванне беларусаў свetu "Бацькаўшчына" паспяхова супрацоўнічае з беларускай інтэрнэт-бібліятэкай "Камунікат". Стваральнікам гэтага беларускага інтэрнэт-цуда з'яўляецца радыёжурналіст, праграмны дырэктар "Радыё Рацыя" Яраслаў Іванюк.



А чаму цуда? Таму што на сённяшні дзень у нетрах сайта kamunkat.org можна знайсці 3600 беларускіх публікацый – кніг, часопісаў, газет, трэфайлів. І гэта далёка не канец. Бібліятэка пашыраеца кожны дзень. Прычым, па словах Яраслава Іванюка, "часта бывае так, што ў адзін дзень на сайт трапляе 10-20 новых публікацый". Унікальнасць бібліятэкі і ўтым, што там збіраеца самая разнастайная літаратура і пе-рыёдка, якая датычыць Беларусі ці беларусаў. "На сайце можна пазнаёміцца з навінкамі друку розных краінаў свету – навуковымі даследаваннямі, слоўнікамі, метадычнымі дапаможнікамі і іншымі

матэрыяламі, якія выдаюцца беларусамі і пра беларусаў", – гаворыць Яраслаў Іванюк.

А пачалося ёсць ў 2000 годзе, калі Яраслаў вырашыў перанесці ў інтэрнэт матэрыялы Бюлетэня слухачоў беларускай рэдакцыі "Радыё Палонія", дзе ён працаваў у той час. Калі бюлетэнъ з'явіўся ў інтэрнэце, самай папулярнай сярод наведнікаў аказалася рубрика "Гістарычнае падарожжа" – размовы з беларускімі гісторыкамі з Польшчы і Беларусі, што сведчыла аб tym, што ў інтэрнэце бракуе найперш гістарычнага матэрыялу. Тады па

дамоўленасці са старшынём Беларускага гістарычнага таварыства ў Беластву Алегам Латышонкам і рэдактарам "Беларускага навуковага зборніка" Ятгенам Мірановічам, у інтэрнэце быў апубліканы "Беларускі навуковы зборнік" і кнігі, выдадзеныя Таварыствам. Па-ступова папулярнасць сайта расла, і Яраслаў пачаў весці перамовы з іншымі беларускімі выдаўцамі, а потым і выходзіць на асобных аўтараў. Па словах Яраслава Іванюка, аўтары "звычайна вельмі станоўчыя ставіліся да ідэі размяшчэння на сайце сваіх твораў". З часам маленъкі сайт ператварыўся ў сапраўдную бібліятэку.

Сёння сайт наведваеца 600-1000 разоў у дзень. Яго наведваюць не толькі беларусы, палякі ды літоўцы, але і жыхары амаль усіх краінаў Еўропы. Ёсць нават наведнікі з такіх экзатычных краінаў як Тайвань ды Саудаўская Аравія.

У межах бібліятэкі "Камунікат" дзейнічаюць таксама праекты "Беларускія аўтары" і "Беларускія выдаўцы і выдавецтвы". Першы з іх – фактычна ўяўляе сабой збор персанальных сайтаў беларускіх пісьменнікаў, на кожным з якіх можна знайсці фота аўтара, яго біографію і пералік кніг, якія знаходзяцца ў рэурсах бібліятэкі "Камунікат". На сённяшні дзень далі згоду размисціць свае творы на сайце Рыгор Барадулін, Уладзімір Някляеў, Вольга Іпатава, Уладзімір Арлоў, Анатоль Вярцінскі, Адам Глобус, Леанід Дранько-Майсюк, Альесь Камоцкі, Эдуард Акулін і многія іншыя беларускія аўтары.

Што датычыць нядыўна распачатага праекту "Беларускія выдаўцы і выдавецтвы", то тут публікуюцца інфармацыя пра асобных беларускіх выдаўцоў і выдавецтвы, што дае магчымасць больш лёгка знаходзіць інфармацыю ў зборах бібліятэкі "Камунікат".

У найбліжэйшых планах камунікатаўцаў – новы праект "Выдавецкія серыі" і, безумоўна, далейшае папяўненне бібліятэкі новымі выданнямі, супрацоўніцтва з новымі аўтарамі і выдаўцамі.

Інфармацыйны цэнтр
МГА "ЗБС "Бацькаўшчына"

ВІСАГІНАС (ЛАТВІЯ)

Пасля спынення Ігналінскай АЭС у горадзе атамішчыкаў Вісагінасе абвастрылася проблема беспрацоўя. Амаль 10% насельніцтва горада складаюць беларусы. Многія з іх збіраюцца шукаць працу ў Беларусі на АЭС, якая будзеца ў Астраўцы.

Кіраўнік тутэйшага беларускага культурнага цэнтра "Крок" Алег Даўдзюк кажа, што балышыня жыхароў рыхтавалася да закрыцця станцыі.

"Жыццё раптоўна не змяняеца, свято як гарэла ў хатах, так і га-рыць, але шмат людзей ужо страціла працу і шмат сёлета яшчэ страціць. Таму людзі ўжо доўгі час паглядаюць у бок беларускай атамнай станцыі і расійскай – у Калініградскай вобласці".

Кіраўнік беларускай суполкі сам працаўваў на Ігналінскай АЭС – начальнікам участка. Ён сышоў год таму па ўласным жаданні. Цяпер

"атамнай тэматыкай" Алег Даўдзюк займаеца як кіраўнік БКЦ "Крок" – збірае анкеты ахвотных працаўцаў у Беларусі і вядзе перамовы з Урадам.

Апрача культурных і адкукацыйных справаў суполка мае вядомы ў Балты і Скандинавіі фальклорны ансамбль, а таксама яна апекавалася беларускім класамі ў Вісагінасе.

"Я ад людзей не раз меў пытанні наконт беларускай АЭС, і амаль год таму я сустракаўся з прадстаўнікамі міністэрства энергетыкі Беларусі. Была добрая сустрэча. Я пераказаў ім клопат нашых людзей і іх жаданне працаўцаў на будаўніцтве і эксплуатацыі беларускай АЭС. Мы мелі пэўныя дамоўленасці. Магу цяпер сказаць, што ў дырэकцыі беларускай атамнай станцыі стаіць тэчка з надпісам "Ігналінская АЭС", і я перадаў туды амаль паўтары сотні анкет ахвотных працаўцаў у Беларусі, яны ужо ў гэтай тэчцы. Я мяркую, гэта толькі першая ластаўка", – гаворыць Алег Даўдзюк.

Паводле "Радыё Свабода"

ТАРОНТА (КАНАДА)

42-і З'езд Згуртавання беларусаў Канады адбыўся 13 снежня ў Таронта. "Сорак два з'езды – гэта моцны паказнік трываласці арганізацыі", – зазначыў у сваім вітальнym слове старшыня Галоўнай управы БАЗА Вячка Станкевіч. З'езд ухваліў спра-ваздачу Галоўнай управы ЗБК і аблеркаўаў мэты і планы на будучыню.

Адзначалася актыўная роля ЗБК у працы з грамадскімі і дзяржаўнымі ўстановамі Канады на працягу апошніх гадоў. Падчас дыскусіі па спра-ваздачы выказвалася шмат прапановаў аб tym, як зрабіць арганізацыю больш дзеясней і папулярнай сярод новапрыбылых у Канаду беларусаў.

Новым старшынём Галоўнай управы ЗБК была абрачная спадарыня Валянціна Шаўчэнка.

Паводле газеты "Беларус"
(№ 563-564, за снежань 2009 г. -
студзень 2010 г.)

**АНТОН МАРКЕВІЧ
(1937-2009)**


У Канадзе, у горадзе Ашава (Oshawa) на 85-м годзе жыцця памёр беларускі грамадскі дзеяч Антон Маркевіч. Ён памёр 9 лістапада 2009 г., але пра гэта стала вядома толькі цяпер па прычыне таго, што беларуская грамада ў Канадзе раскіданая, і пра смерць у Ашаве не было каму паведаміць у Таронта - цэнтр беларускага жыцця.

Антон Маркевіч нарадзіўся 14 кастрычніка 1925 г. у Гроднене.

Ад 1944 г. - на эміграцыі. Дзявяць гадоў (1946-1955) праходыў у Мюнхене. Аднак удзелу ў грамадскім жыцці не браў.

З галавой кінуўся ў вір беларускага жыцця пасля таго, як у 1955 г. перарабраўся ў галоўны беларускі горад Канады - Таронта.

Доўгі час быў сакратаром Згуртавання беларусаў Канады, у 1958 г. быў абраны старшынём Галоўнай управы. Браў чынны ўдзел у пра-

цы парафіі св. Кірылы Тураўскага. Разам з Кастусём Акулам заснаваў выдавецка-мастацкі клуб "Пагоня". Быў карэспандэнтам амерыканскай газеты "Беларус".

У 1965 г. ён, жывучы ў горадзе Ашава, дабіўся, каб бел-чырвона-белы сцяг уздымаўся штогод 25 сакавіка перад гарадской ратушай побач з канадскім. У 1970-м разам з Вінцэнтам і Раісай Жук-Грышкевічамі дамовіліся з мэрай Таронта, каб сцяг уздымаўся на ратушнай плошчы кожнае 25 сакавіка.

Дзякуючы Маркевічу, на працягу паўгода ў Канадзе выходзілі штотыдзельныя беларускія радыёперадачы (вяшчанне вялося на станцыі CHWO ў гарадку Оўквіл паблізу Таронта).

Апошняя гады, з увагі на паважны ўзрост, Антон Маркевіч адышоў ад актыўнае грамадскае працы, але даваў ахвяраванні на "Беларуса" ці беларускія выдавецкія праекты.

На такіх, як Маркевіч, трymалася наша Канада - вонкава сціплых, але надзейных і цвёрдых, як крэмень, беларусах.

Паводле "Нашай Ніўы"

Управа МГА "ЗБС "Бацькаўшчына" выказвае спачуванні ўсім, хто ведаў Антона Маркевіча. Вечная памяць!

ВЕСТКІ

Палітыка, грамадства
7 студзеня на плошчы Перамогі ў Віцебску каля 35-метровай на-вагодній ёлкі, на вершаліне якой быў вывешаны бел-чырвона-белы сцяг, быў затрыманы актыўіст Кансерватыўна-хрысціянскай партыі - БНФ Сяргей Каваленка. Пастановай праукорора Віцебска 10 студзеня ён быў змешчаны ў СІЗА на два месяцы. У дачыненні да яго распачата справа па частцы 2 артыкула 339 Крымінальнага кодэкса (прадугледжае да 6 гадоў пазбаўлення волі).

Увечары 12 студзеня Сяргей Каваленка быў выпушчаны са следчага ізалятара. 18 студзеня следчая паведаміла Сяргею Каваленку, што яму прызначаная псіхіячны экспертыза, а таксама, што абвінавачванні супраць яго перакваліфікаваныя. Са слоў спадара Каваленкі, цяпер яго

абвінавачваюць у парушэнні ўжо двух артыкулаў Крымінальнага кодэкса: 339 ч. 1 (наўмысныя дзеянні, якія трубы парушаюць грамадскі парадак і выказваюць відавочную непавагу да грамадства, якія супрадаўжаюцца прымяненнем гвалту або пагрозай яго прымяненнем або знішчэннем або пашкоджаннем чужой маёmacі або адрозніваюцца па сваім змесце выключным цынізмам (хуліганства) - да 3 гадоў пазбаўлення волі; 363 (супраціў супрацоўніку органаў унутраных спраў або іншай асобе, якая ахоўвае грамадскі парадак) - гэты артыкул, у залежнасці ад часткі, прадугледжвае да 2 ці да 5 гадоў пазбаўлення волі.

Паводле "БелаПАН" і "Народных наўінаў Віцебска"

Эканоміка

3 1 студзеня 2010 года, з уваходо-

Меркаванні аўтараў могуць не супадаць з думкамі рэдакцыі.
Апрацоўка і вёрстка - Т. Печанько
Адказныя за нумар -
А. Макоўская, Н. Шыдлоўская

Наклад 250 асобнікаў

Беларусы ў свеце
№01 (96), студзень 2010

Інфармацыйны бюлетэнь
МГА "ЗБС "Бацькаўшчына".
Распаўсюджваецца на правах
унутранай дакументацыі.

**ЯНКА КРУПА
(1937-2010)**


12 студзеня на 73-м годзе жыцця ў Беластоку памёр Заслужаны дзеяч беларускай культуры Янка Крупа.

Янка Крупа нарадзіўся ў 1937 годзе ў вёсцы Рэдуты ў гміне Орля (Польшча). Усё сваё жыццё ён прысвяціў беларускай песні і танцу. У 1960 годзе стварыў шырокавядомы калектыв "Лявоніха", які дзейнічаў болей за 10 гадоў. Працаўаў таксама ў дзіцячых дамах у Супраслі і Беластоку.

За сваю дзейнасць быў уганараваны званнем "Заслужаны дзеяч культуры" і срэбнай адзнакай "Заслужаны дзеяч культуры беластоцкай зямлі".

Паводле "Радыё Рацьи"

Управа МГА "ЗБС "Бацькаўшчына" выказвае шчырый спачуванні родным Янкі Крупы ў сувязі з цяжкай стратай. Рай светлы яго душы.

джаннем у сілу Асаблівай часткі Падатковага кодэкса, утрай - з 60 да 180 еўра - узрос кошт віз, якія адкрываюцца ў Нацыянальным аэрапорце "Мінск" грамадзянам з краін, дзе ёсьць беларуское консульства. З 60 да 90 еўра ўзрос кошт віз для грамадзян з дзяржаў, дзе беларускага консульства няма.

21 студзеня міністр спорту і турызму Беларусі Алег Качан заявіў журналістам, што кошт віз можа быць зniжаны да ранейшага ўзроўню. "Я думаю, што гэта недарэчна. Можа быць, наша памылка, з нашага боку мы штосьці дзесьці недагледзелі. Думаю, будзе прынята адпаведная пастанова, і ўсё гэта будзе вернута на свае месцы. Ужо працца ўзвядзем гэтае пытанне. Не тое, каб шукаем вінаватых, а проста спрашчаем", - сказаў Алег Качан.

Паводле "БелаПАН"

Адрас рэдакцыі:
вул. Рэвалюцыйная, 15, г. Мінск
220030, Рэспубліка Беларусь
www.zbsb.org
zbsb@lingvo.minsk.by; zbsb@tut.by

тэл./факс (+375 17) 200-70-27